

Сауап исти хәр ким хәр күни ислеуи керек

«Сауап исти хәр ким хәр күни ислеуи керек» деген даналық сөз бар халқымызда. Қарақалпақстан фермер, дийқан хожалықлары хәм қыйтақ жер ийелери Кеңесине Нөкис қаласы «Таслақ» МПЖ аймағындағы Улығбек көшеси 64а-үйде жасаушы Назлымхан Балтабекова мүрәжат еткен еди. Мүрәжатта үй алды қыйтақ жеринде кекселер дем алыу бағын шөлкемлестириу нийети бар екенлиги, буның ушын қыйтақ жерине тәбийий төгин хәм шырша ағашы нәллери керек екенлигин билдирген болып, бул мүрәжат Кеңес тәрeпинен унамлы шешилди хәм 30 түп шырша нәли алып барып берилди.

Image not found or type unknown



Айтып өтиу орынлы, Қарақалпақстан фермер, дийқан хожалықлары хәм қыйтақ жер ийелери Кеңеси тәрeпинен «Хаяллар дәптери»не киритилген, бағыушысынан айырылған хәм социаллық қоллап-қууатлауға мүтәж хаял-қызлардың қыйтақ жерлеринен нәтийжели пайдаланыуды шөлкемлестириу бойынша кең көлемли үйрениу жұмыслары алып барылып атыр. Бул бойынша Республикамыз аймағындағы барлық қала хәм районларда мийуе хәм палыз өнимлери нәллери таркатылып, қыйтақ жерлеринен өним жетистериуге бағдарланған мақсетли жұмыслар әмелге асырылмақта.

**Қарақалпақстан фермер, дийқан хожалықлары хәм қыйтақ жер ийелери
Кеңеси баспасөз хызмети**